

संक्षिप्त

सीबीएसई के रिजल्ट में छात्रों का श्रेष्ठ प्रदर्शन

कोटपुतली। कस्बे के दिल्ली जयपुर राष्ट्रीय राजमार्ग स्थित पनियाला मोड़ पर दिल्ली पब्लिक वर्ल्ड स्कूल (सीबीएसई) के 10 वीं एवं 12 वीं बोर्ड परीक्षा परिणाम में विद्यार्थियों ने शत प्रतिशत परीक्षा परिणाम के साथ उत्कृष्ट अंक अर्जित करके विद्यालय का गौरव बढ़ाया है। स्कूल के कक्षा 10 वीं के छात्र निलय बंसल पुत्र राज बंसल ने 97.20 प्रतिशत, अग्रिम बंसल पुत्र अनुराग बंसल ने 96.00 प्रतिशत, याशिका यादव पुत्री प्रशांत कुमार यादव ने 95.00 प्रतिशत अंक अर्जित करके विद्यालय का नाम रोशन किया है। कक्षा दसवीं में आधे से ज्यादा बच्चों ने 90 प्रतिशत से ज्यादा अंक प्राप्त किए हैं, वहीं स्कूल के कक्षा 12वीं के छात्र भरत बागडी पुत्र गर्वित सैनी ने 96.00 प्रतिशत अंक अर्जित कर प्रथम स्थान व मुस्कान अग्रवाल पुत्री राजेश कुमार गुप्ता ने 93.00 प्रतिशत अंक अर्जित कर द्वितीय स्थान हासिल किया है।

सीबीएसई दसवीं बोर्ड में 95 फ़ीसदी अंक किए हासिल

शाहपुर। केंद्रीय माध्यमिक शिक्षा बोर्ड सीबीएसई की ओर से जारी दसवीं बोर्ड परीक्षा परिणाम में लक्ष्मी इंटरनेशनल स्कूल के अरिहंत यादव ने 95 फ़ीसदी अंक प्राप्त कर क्षेत्र का नाम रोशन किया है। यादव ने 500 में से 475 अंक प्राप्त किए हैं। अरिहंत के पिता सीताराम यादव निवासी (दोल्था वाली ढाणी बिदारा) बीएसएफ में डिप्टी कमांडेंट पद पर नागौर में कार्यरत है। माता रजनी यादव गृहणी हैं। अरिहंत ने अपनी सफलता का श्रेय माता-पिता के साथ दादा-दादी व गुरुजनों को दिया है। अरिहंत ने बताया कि गणित विषय में 100 में से 100 अंक प्राप्त किए हैं। उनका मानना है कि कोई भी विद्यार्थी अगर जुनून उनके साथ लक्ष्य निर्धारित कर तैयारी करें तो उसे सफलता अवश्य मिलती है। पढ़ाई के अलावा उन्हें कबड्डी व क्रिकेट खेलने में रुचि है। आगे चलकर वे इंजीनियर बनकर देश की सेवा करना चाहते हैं।

टेस्ट 15 मई से 17 मई तक

दौसा। संत सुंदर दास राजकीय महिला महाविद्यालय में बी.ए. बीएस.सी., बी.कॉम द्वितीय एवं चतुर्थ सेमेस्टर के मध्यावधि टेस्ट 15 मई से 17 मई तक संपन्न होंगे। महाविद्यालय के प्राचार्य डॉक्टर हनुमान सहाय मंडावरिया ने बताया कि बी.ए. द्वितीय सेमेस्टर की राजनीति विज्ञान, इतिहास एवं हिंदी साहित्य का टेस्ट दिनांक 15 मई को होगा। उन्होंने बताया कि 16 मई को बी.ए. चतुर्थ सेमेस्टर का राजनीति विज्ञान, इतिहास एवं हिंदी का टेस्ट होगा। इसी प्रकार बीएस.सी. एवं बी.कॉम. के मध्यावधि टेस्ट भी इन्हीं तिथियों में होगा। उन्होंने बताया कि विज्ञान संकाय एवं वाणिज्य संस्था की छात्राएं अपने-अपने संकाय के प्रभारी से संपर्क करें। सभी छात्राएं प्रातः 10:00 बजे से 2:00 बजे तक संपन्न होने वाले मध्यावधि टेस्ट के लिए समय पर अपने-अपनी निर्धारित कक्षा में अनिवार्य रूप से उपस्थित रहे।

पीएम श्री बालिका विद्यालय की जांची व्यवस्थाएं

मालपुरा। अतिरिक्त जिला परियोजना समन्वयक कार्यालय से कार्यक्रम अधिकारी शैलेन्द्र शर्मा, अनीश अख्तर व सहायक प्रशासनिक अधिकारी चन्द्रवीर सिंह ने मंगलवार को सीबीईईओ मालपुरा प्रतिनिधि भवानीराम जाट के साथ पीएम श्री राजकीय बालिका उच्च माध्यमिक विद्यालय मालपुरा का औचक निरीक्षण किया। टीम ने निरीक्षण के दौरान विद्यालय में शिक्षण व कक्षा-कक्ष बैठक सहित सभी व्यवस्थाओं का बारोकी से निरीक्षण कर संस्था प्रधान को आवश्यक दिशा निर्देश दिये।

जिला कलेक्टर को ज्ञापन सौंपा

भरतपुर। जिला कोांस कमेटी भरतपुर के वरिष्ठ पदाधिकारियों ने जिले की नगर पालिकाओं एवं ग्राम पंचायतों के गलत परिसीमन तथा सीमांकन के विरोध में अतिरिक्त जिला कलेक्टर घनश्याम शर्मा के माफत जिला कलेक्टर को ज्ञापन सौंपा।जिला प्रशासन द्वारा अभी हाल ही में पूरे जिले की ग्राम पंचायत एवं नगर निकायों का परिसीमन एवं सीमांकन कार्य किया गया है। कांग्रेस जिला अध्यक्ष दिनेश सुपा के निर्देशानुसार आज उक्त मांगों से संबंधित, जिले के पार्टी कार्यकर्ताओं ने जिला प्रशासन को ज्ञापन दिया।

अलवर। राज्यपाल हरिभाऊ बागडे ने कहा कि केन्द्र एवं राज्य सरकार की योजनाओं तथा विकास कार्यों को निर्धारित समय सीमा में पूर्ण करें और जनकल्याणकारी योजनाओं का लाभ हर पात्र व्यक्ति तक पहुंचाएं। यह बात राज्यपाल बागडे ने मंगलवार को मिनी सचिवालय स्थित कलेक्ट्रेट सभागार में जिला स्तरीय अधिकारियों की बैठक में कही।

उन्होंने केन्द्र एवं राज्य सरकार की योजनाओं की प्रगति की समीक्षा कर कहा कि अधिकारी संवेदनशील रहकर केंद्र व राज्य सरकार की कल्याणकारी योजनाओं का क्रियान्वयन करावे ताकि सभी पात्र व्यक्तियों को योजनाओं का लाभ सुगमता से मिले। विभागवार योजनाओं की प्रगति की समीक्षा करते हुए शिक्षा विभाग को निर्देशित किया कि नई शिक्षा नीति के प्रावधानों की जानकारी हेतु शिक्षकों को प्रशिक्षित करें।

फायरिंग-महिला के पैर में गोली लगी, जिला अस्पताल में भर्ती

अलवर। अलवर जिले के लक्ष्मणगढ़ थाना क्षेत्र के ग्राम जावली में आपसी कहासुनी को लेकर युवक ने फायरिंग कर दी। जिससे महिला के पैर में गोली लगी। वहीं उसका बेटा भी घायल हुआ है। लक्ष्मणगढ़ थाने के हेड कॉन्स्टेबल भम्बल ने बताया- सोमवार दोपहर को आपसी कहासुनी के चलते दो पक्षों में फायरिंग होने की सूचना मिली थी। घायल हेमा शर्मा और हिमांशु शर्मा ने बताया कि उनके गांव के राजू मोणा ने फायरिंग की है। मामला ये था कि वह ट्रैक्टर की टॉपलिंग लेकर गया था। जब वापस देने आया तो उसने घर पर किसी परिचित को थपड़ मार दिया। इस बात पर बहस हो गई। उसके बाद वह दुबारा आया। अवैध हथियार से फायरिंग करने लगा। जिससे मां के पैर में गोली लगी। वहीं हिमांशु भी घायल हुआ है। गोली लगने की पुष्टि पुलिस ने भी की है। पुलिस रिपोर्ट के आधार पर जांच में लगी है। जल्दी आरोपी को गिरफ्तार किया।

नई पंचायत समिति में शामिल होने को लेकर सौंपा ज्ञापन

पावटा। नवीन पुनर्गठन में मैड कुंडला पंचायत समिति प्रस्तावित हुई है। वहीं क्षेत्र में घरना, प्रदर्शन, और जापन द्वारा ग्रामीण अपनी भावनाओं को व्यक्त कर रहे हैं। इस दौरान मैड कुंडला को पंचायत समिति बनाओ संघर्ष समिति के संरक्षक पू.सन्त शंकरनाथ महाराज देवनगरी नवरंगपुरा व सेवानिवृत्त एसडीएम हरफूल फागना के साथ विभिन्न जनप्रतिनिधियों के साथ सैकड़ों ग्रामीणों ने उपखंड कार्यालय विराटनगर में नवीन पंचायत समिति मैड कुंडला का प्रस्ताव जिला कलेक्टर और सरकार को भेजने की मांग उपखण्ड अधिकारी को ज्ञापन सौंपकर की।

मैड कुंडला को पंचायत समिति बनाओ संघर्ष समिति के प्रवक्ता शिवपाल सुद सेवरा ने बताया कि नवीन प्रस्ताव में विराटनगर पंचायत समिति के मैड कुंडला क्षेत्र की 20 ग्राम पंचायतों का प्रस्ताव दिया गया है। जिनमें मैड, जोधुला, पूरवाला, तालवा, पालडी, आमलोडा, बड़ोदिया, धामोद, नवरंगपुरा , बीलवाड़ी, चतरपुरा, बागावास 84, तेवड़ी ,सेवराखेड़ा , श्यामपुरा,श्यामनगर (स्वामियों की ढाणी) ,बरनडाड़ा ,गिवावास भोजेरा और हरिकिशनपुरा (प्रस्तावित) कुंडला क्षेत्र

दौसा। मातृ दिवस के पवित्र अवसर पर दौसा के कृष्ण हॉस्पिटल में एक भव्य और सार्थक रक्तदान शिविर का आयोजन किया गया, जिसमें 362 यूनिट रक्त संग्रहण हुआ जिसका संचालन कृष्ण दत्त शर्मा, निदेशक, कृष्ण अस्पताल द्वारा किया गया। इस शिविर का मुख्य उद्देश्य रक्त की कमी को दूर करना और समाज में रक्तदान के महत्व को जागरूक करना था। शिविर की शुरुआत दीप प्रज्वलन से हुई जिसमें विधायक दौसा डी.सी. बेरवा एवं पुलिस अधीक्षक सागर राम प्रमुख थे। इस अवसर पर कार्यक्रम में पधारे विशिष्ट अतिथियों ने शिविर का अवलोकन कर रक्त दाताओं को सम्मानित किया जिनमें अतिरिक्त जिला कलेक्टर आर.एस. चौहान, नगर परिषद अध्यक्ष श्रीमती कल्पना जैनन, पूर्व बीसुका अध्यक्ष विनोद बिहारी जी, राजस्थान ग्रुप ऑफ कॉलेज के चेयरमैन सी. एल्ल. मोणा, डॉक्टर सुनील कट्टा, कट्टा हॉस्पिटल बोदीकुई, डॉक्टर राजेश खडेलवाल, निदेशक, यूस्टेड ग्रुप ऑफ़ डेंटल



राज ऋषि भर्तृहरि मत्स्य विश्वविद्यालय अलवर का पंचम दीक्षांत समारोह आयोजित हुआ।

विद्यार्थियों के सर्वांगीण विकास के लिए शिक्षक नई शिक्षा नीति के अनुरूप विद्यार्थियों के किताबी ज्ञान के साथ-साथ बौद्धिक क्षमता बढ़ाने के लिए निरंतर प्रयास करें।

उन्होंने कहा कि भारतीय इतिहास एवं प्राचीन ग्रंथ ज्ञान के भंडार हैं। इससे आज का युवा बहुत कुछ सीख सकता है।

उन्होंने जल जीवन मिशन की जिले में प्रगति की समीक्षा कर निर्देश दिये कि योजना में नॉन फिजिबल पाए गए गांवों एवं योजना के दायरे से बाहर की ढांगियों में पेयजल व्यवस्था के लिए कार्य योजना बनाएं। उन्होंने कहा कि गांव का पानी गांव में रहे इस उद्देश्य के साथ मनरेगा के तहत जल संरक्षण, चारागाह विकास,

पौधारोपण आदि के कार्य अधिकाधिक स्वीकृत कराने व नरगा कार्यों में वृद्धि करने के संबंध में दिशा-निर्देश दिये।बैठक के दौरान जिला कलेक्टर डॉ. आर्तिता शुक्ला ने पीपीटी के माध्यम से विभागवार प्रगति की जानकारी प्रदान की। बैठक में जिला पुलिस अधीक्षक संजीव नैन, एडीएम प्रथम मुकेश कायथवाल,

अलवर में अधिकारियों की ली बैठक, विभागवार समीक्षा कर दिए निर्देश

एडीएम द्वितीय योगेश डागुर, जिला परिषद के सीईओ सालुबे गौरव रवीन्द्र, यूआईटी सचिव धीगदे स्नेहल नाना, नगर निगम आयुक्त जितेन्द्र सिंह नरूका, जलदाय विभाग के अतिरिक्त मुख्य अभियन्ता भवानी सिंह शेखावत, विद्युत विभाग के अधीक्षण अभियन्ता सुधीर पाण्डे, जलदाय विभाग के अधीक्षण अभियन्ता रमेश चंद सैनी, पीडब्ल्यूडी विभाग के अधीक्षण अभियन्ता भूरी सिंह, सीएमएचओ डॉ. योगेन्द्र शर्मा, पीएमओ डॉ. सुनील चौहान, डीएसओ विनोद जुनेजा सहित संबंधित विभागीय अधिकारी एवं कार्मिक मौजूद रहे।

जिला रसद अधिकारी ने खाद्य सुरक्षा योजना कों लेकर ली समीक्षा बैठक

चाकसू। खाद्य एवं नागरिक आपूर्ति विभाग के जयपुर ग्रामीण जिला रसद अधिकारी त्रिलोक चंद मीना ने मंगलवार को चाकसू शहर और ग्रामीण क्षेत्रों की उचित मूल्य की दुकानों का औचक निरीक्षण किया। इस निरीक्षण का उद्देश्य सार्वजनिक वितरण प्रणाली (पीडीएस) के तहत संचालित दुकानों की कार्यप्रणाली और वहां उपलब्ध सुविधाओं का जायजा लेना था। जिला रसद अधिकारी (डीएसओ) जयपुर ग्रामीण त्रिलोक चंद मोणा व प्रवर्तन अधिकारी चाकसू गौरा मोणा ने बताया कि निरीक्षण के पश्चात चाकसू ब्लॉक के उचित मूल्य दुकानदारों के साथ एक समीक्षा बैठक आयोजित की।

बैठक में एसडीएम शिवचरण शर्मा, जिला रसद अधिकारी (डीएसओ) त्रिलोक चंद मीणा व प्रवर्तन अधिकारी गौरा मोणा , निशांत पंचोली सहित टीम में दुकानदारों से



रसद अधिकारी ने चाकसू ब्लॉक के उचित मूल्य दुकानदारों के साथ एक समीक्षा बैठक आयोजित की।

विभाग द्वारा चलाई जा रही योजना के विभिन्न पहलुओं पर विस्तार से चर्चा की और उन्हें आवश्यक दिशा-निर्देश दिए

विधिक जागरूकता शिविर आयोजित

शाहपुर। जिला विधिक सेवा प्राधिकरण जयपुर जिला जयपुर अध्यक्ष अजित कुमार हींगर एवं तालुका विधिक सेवा समिति शाहपुर अध्यक्ष ललित शर्मा अपर जिला एवं सत्र सेशन न्यायाधीश प्रथम के निर्देशानुसार पैरा लीगल वॉलॉन्टियर दिनेश कुमार शर्मा ने कोचिंग सेंटर में नालसा गाइडलाइंस एक्शन प्लान मानसिक रूप से बीमार, एवं मानसिक रूप से दिव्यांग पीड़ित व्यक्तियों के लिए नालसा योजना 2015 के बारे में विधिक जागरूकता शिविर आयोजित किया। इस शिविर की अध्यक्षता अरविंद कटारिया ने की। इस अवसर पर पैरा लीगल वॉलॉन्टियर दिनेश कुमार शर्मा ने बताया कि विधिक सेवा प्राधिकरण अधिनियम 1987 धारा 4 के अंतर्गत मानसिक दिव्यांग पीड़ित को प्राथमिकता के आधार पर सरकारी योजनाओं का लाभ मिलेगा।

इस क्रम में आदेशित किया गया है कि मानसिक रूप से अशक्त पीड़ित एवं दिव्यांग व्यक्ति कलंकित नहीं है। प्राकृतिक रूपनका कि चिकित्सा संबंधी सेवाएं से टीके भी हो सकते हैं। उसे भी सामान्य व्यक्ति की तरह ही देखा जाना चाहिए। उसे भी संविधान प्रदत्त अनुच्छेद 21 के तहत देखरेख का अधिकार मिला चाहिए। सरकारी योजनाओं में उसे चिकित्सा संबंधी सेवाएं एवं, पैशन

योजना, यातायात के लिए स्मार्ट कार्ड एवं भोजन,आवास की सभी मूलभूत सुविधाएं मिलनी चाहिए। पूर्णरूपेण मानसिक रूप से पीड़ित रोगी की देखभाल के लिए परिपक्व के एक व्यक्ति माता-पिता दोनों में से एक का मानसिक पीड़ित के स्मार्ट कार्ड के साथ फ्री यात्रा का अधिकार दिया गया है। दंडाधिकारी के पास आवेदन प्रस्तुत किया जाने के उपरांत केयरटेकर के द्वारा मानसिक अशक्त दिव्यांग व्यक्ति की मूलभूत सभी सुविधाएं स्वच्छ वातावरण, एवं पूर्ण रूपेण भरण-पोषण, चिकित्सा, एवं उसे सामान्य व्यक्ति की तरह उपेक्षित व्यवहार नहीं करें, दंडाधिकारी के द्वारा सुनिश्चित संतुष्टि होने के उपरांत ही "मानसिक अशक्त पीड़ित की सम्पत्ति का हक उसके केयरटेकर को मिलेगा।" इस शिविर में 45 लाभार्थियों ने भाग लिया। इसी क्रम में स्टडी पाईट लाईब्रेरी में व्यवस्थापक हेमलता वर्मा की अध्यक्षता महिला यौन उत्पीड़न, वाणिज्यिक शोषण रक्षाधर् शिविर आयोजित किया गया। पैरा लीगल वॉलॉन्टियर दिनेश कुमार शर्मा ने बताया कि मानसिक उत्पीड़न के स्थिति में हमें जिला विधिक सेवा प्राधिकरण की हेल्पलाइन नंबर 15100, पर आपने रिजिस्टर्ड मोबाइल फोन से मिस कॉल करे।

व्यावहारिक कार्यशाला का आयोजन

श्रीमाधोपुर। श्री आदर्श महिला बीएड कॉलेज में चल रहे एसयूपीडब्ल्यू कैप के द्वितीय दिन विविध गतिविधियों का आयोजन किया गया।

कैप प्रभारी एवं कॉलेज प्राचार्य डॉ. बी.एल. सैनी ने बताया कि द्वितीय दिवस के प्रथम सत्र में ट्रेन श्री सतीश यादव ने छात्राध्यापिकाओं को सेबी (भारतीय प्रतिभूति और विनियम बोर्ड) की स्थापना, उद्देश्य एवं कार्यप्रणाली की जानकारी दी।साथ ही उन्होंने वित्तीय प्रबंधन, निवेश के सुरक्षित विकल्प, तथा साइबर फ्रॉड से बचाव के उपायों पर विस्तार से जानकारी दी, जिससे छात्राओं को डिजिटल युग में सुरक्षित लेन-देन की समझ विकसित हो सके।द्वितीय सत्र में "स्वावलंबन के पथ पर" विषय पर एक प्रायोगिक कार्यशाला आयोजित की गई, जिसमें छात्राओं ने बिना गैस चूल्हे की खाद्य सामग्री जैसे- डबलचिच, लेमन राइस, भेलपूरी, स्पाइडस आदि तैयार कर व्यावहारिक कौशल का परिचय दिया।इस गतिविधि में चार समूहों ने भाग लिया।

सार-समाचार

तिरंगा यात्रा निकाली



चाकसू। विधानसभा क्षेत्र की कोटखावदा तहसील में मंगलवार को भारतीय जनता पार्टी राजस्थान के निदेश पर भाजपाइयों की ओर से आमजन के साथ कस्बे में तिरंगा यात्रा निकाली गई। जिसमें मुख्य अतिथि के रूप में विधायक रामावतार बेरवा ने शामिल होकर सभी ने देश के सैनिकों की खुशहाली की कामना की लिए श्री ओंगढ़ बालाजी मन्दिर में सामूहिक हनुमान चालीसा का पाठ किया। इस दौरान कार्यक्रम में कैलाश जी शर्मा पूर्व अध्यक्ष कृषि उपज मंडी, प्रधान प्रहलाद मोणा,श्रवण गुर्जर भाजपा जिला उपाध्यक्ष,भाजपा मण्डल अध्यक्ष बनवारी लाल शर्मा, गिरिराज डूंगरी सहित सैकड़ों की संख्या में आम जन व मौजूदा मौजूद रही।

निशुल्क नेत्र चिकित्सा शिविर आयोजित

नारायणपुर। कस्बा स्थित सामुदायिक स्वास्थ्य केंद्र में मंगलवार को निशुल्क नेत्र चिकित्सा शिविर का आयोजन किया गया, जिसका शुभारंभ चिकित्सा अधिकारी प्रभारी डॉ. पूरणमल चौधरी ने फीता काटकर किया। यह शिविर जिला अंधता निवारण समिति जयपुर के सहयोग से शंकरा आई हॉस्पिटल और जीवन बचाओ आंदोलन के संयुक्त तत्वावधान में आयोजित किया गया। सुबह 9 बजे से दोपहर 1 बजे तक चले इस शिविर में नेत्र रोग विशेषज्ञ डॉ. अनुराधा एवं उनकी टीम द्वारा कुल 60 मरीजों को नेत्र जांच की गई, जिसमें 10 मरीजों में मोतियाबिंद की पुष्टि हुई। इन मरीजों को आगे के उपचार हेतु जयपुर स्थित शंकरा आई हॉस्पिटल भेजा गया, जहां बुधवार को उनका निशुल्क ऑपरेशन किया जाएगा। शिविर संयोजक नित्येंद्र मानव ने जानकारी दी कि इस पहल का मुख्य उद्देश्य ग्रामीण क्षेत्रों के आमजन को नेत्र रोगों की समय पर जांच और समुचित उपचार उपलब्ध कराना है। शिविर में मोतियाबिंद की पहचान सामान्य नेत्र रोगों की जांच और आवश्यकता अनुसार निशुल्क लेंस प्रत्यारोपण की सुविधा भी प्रदान की गई। स्थानीय लोगों ने इस सेवाभावी आयोजन के लिए आयोजकों का आभार व्यक्त करते हुए कहा कि इस प्रकार के शिविर ग्रामीण क्षेत्रों के लिए बेहद लाभकारी हैं और इससे स्वास्थ्य के प्रति जागरूकता भी बढ़ती है। इस अवसर पर डॉ. मनीष बामनिष्ठा, समन्वयक अशोक टेलर समेत अन्य चिकित्सा एवं सहयोगी स्टाफ मौजूद रहा।

तहसीलदार को सौपा ज्ञापन



टोंका। खातेदारी जमीन पर सरकारी बोर्ड लग जाने पर नन्दकिशोर बलाई व परिवारजनों ने टोंक तहसीलदार को ज्ञापन सौपा। जापन में बताया कि परिवारी नन्दकिशोर पुत्र महावीर प्रसाद बलाई जिसकी जमीन अजमेर रोड गुर्जर छात्रावास के सामने स्थित है, जिस पर सरकारी बोर्ड लग जाने से नन्दकिशोर व परिवारजनों ने टोंक तहसीलदार को प्रार्थना वत्र सौपकर उक्त खातेदारी जमीन के दस्तावेज पेश कर उक्त जमीन पर लगे बोर्ड को हटवाने तथा जमीन को सुपुर्द करने की स्टाफ ज्ञापन

फुलेरा जंक्शन पर चल रही जलसेवा से रेल यात्रियों को मिली राहत

फुलेरा। फुलेरा जंक्शन पर दैनिक रेल यात्री संघ एकीकृत के बेनर तले जन सहयोग से गर्मी के मौसम में रेल यात्रियों के लिए प्रारंभ की गई जल सेवा से ट्रेनों में सफर करने वाले यात्रियों को आरओ का शीतल जल निशुल्क मिलने से काफी राहत मिली है। स्टेशन पर ट्रेन के ठहरते ही कार्यकर्ता दौड़कर यात्रियों को ठण्डा पानी पिलाते है। इसके साथ ही बोतल, केन आदि में पानी भर दिया जाता है। इस जल सेवा के चलते यात्रियों को पानी की तलाश में इधर-उधर नहीं भटकना पडता है। साथ ही महंगे भावों में पानी की बोतलें नहीं खरीदनी पडती है। दैनिक रेलयात्री संघ एकीकृत के अध्यक्ष अशोक वासदेव ने बताया कि जल को लेकर हमारा यही लक्ष्य है कि इस भीषण गर्मी में ट्रेनों में सफर करने वाले यात्रियों को आर.ओ युक्त शीतल जल कोच में बैसे ही मिले। वहीं आगे बताया कि इसी मकसद से जल सेवा अक्षय तृतीया से प्रारंभ की गई है। इसके साथ ही बताया कि रेलवे स्टेशन पर प्रतिदिन सुबह 8.30 बजे से सांय 5.30 बजे तक दैनिक रेलयात्री संघ के पदाधिकारी, स्काउट, रेलवे पेंशनर्स, दुर्गाबाईनौ टीम सहित विभिन्न संगठनों के प्रतिनिधियों के द्वारा जल सेवा मे सहयोग करके रेल यात्रियों को शीतल जल पिलाया जा रहा है। रेलवे स्टेशन का शीतल जल की सुविधा मिलती आ रही है।

भोमिया जी का विशाल मैला सम्पन्न

मनोहरपुर। बागावास अहिरान- तलियारा स्थित श्री भोमिया जी महाराज व रामदेव जी का विशाल मैला रविवार को सम्पन्न हुँवा मैले से पहले काफी संख्या में शनिवार को महिलाओं और पुरुषों ने आतेला स्थित कुण्डा धाम से कलश व झंडे लेकर भोमिया बाबा के दरबार में पहुंचे उसके बाद रविवार को दिन में बाबा के भोग लगाकर दिनभर सैकड़ो लोगों ने प्रसादी ली और दिनभर सांस्कृतिक नेहडा कार्यक्रम चला जिसमे महारी मुखराम व महारी जयराम की पार्टी ने भक्तों को कथा श्रवण करवाई वहीं ग्राम जनता व बाबा के भक्तों ने बाबा के मंदिर के जीणोद्धार के लिए सेवा में पत्थर बजरी सीमेंट रोड़ी, लोहया, और निर्माण मजदूरी तक के खर्चें की सेवा बोली है जिसको लेकर बाबा की सेवा कमेटी जल्द ही निर्माण कार्य चालू करवाएगी, इसके साथ ही अनेक भक्त लोगों ने बाबा के मंदिर में भक्तों ने सेवा राशि भी भेंट की है इसके बाद बाबा की मैला कमेटी ने भक्त लोगों का आभार धन्यवाद जताया।

जोधपुरा में श्याम जागरण आज

नारायणपुर। श्री श्याम बाल कृष्ण मंडल के तत्वावधान में ग्राम पंचायत कोलाहेडा के गाँव जोधपुरा में स्थित सरकारी स्कूल के पास 14 मई को 19वां श्याम संकीर्तन बड़े ही श्रद्धा और भक्ति भाव के साथ आयोजित किया जाएगा। इस धार्मिक आयोजन को लेकर क्षेत्र में विशेष उत्साह देखा जा रहा है। संरक्षक गिरांज शर्मा ने बताया कि इस अवसर पर बाबा जीनी महाकाल आर्ट क्लब द्वारा नारायणपुर कस्बे के राधा-कृष्ण मंदिर से दोपहर 2 बजे से एक भव्य व आकर्षक झांकी यात्रा निकाली जाएगी जो जोधपुरा पहुंचेगी। झांकी में विभिन्न धार्मिक प्रसंगों को जीवंत रूप में प्रस्तुत किया जाएगा। इसके उपरांत रात्रि 8.15 बजे से श्याम जागरण शुरू होगा, जिसमें देशभर से आने वाले प्रसिद्ध गायक एकाकार बीरबल साईबाड (जयपुर), प्रकाश गुर्जर (त्रिवेणी धाम), संगीता चौधरी (गाजियाबाद), देवेन्द्र चौधरी (गाजियाबाद), रामप्रकाश भट्टाना (जयपुर) और नृत्य कलाकार निशा यादव (जयपुर), सिमरन आदि तैयार कर रात्रि भर भक्ति भाव से ओत-प्रोत संकीर्तन और नृत्य प्रस्तुतियों दी जाएगी।

एथ्री बायोटेक इंडस्ट्री अजीतगढ़ ने लगाया वाटर कूलर

श्रीमाधोपुर। भीषण एवं चिलचिलाती गर्मी को देखते हुए रीको एरिया अजीतगढ़ में मजदूरी एवं राहगीरों के लिए शाहपुरा –अजीतगढ़ मार्ग पर पावर ग्रेड के पास शीतल जल उपलब्ध करवाने हेतु एथ्रीबायोटेक इंडस्ट्री के वाइस प्रेसिडेंट अनिल सेठ के आदेशानुसार वाटर कूलर लगाया गया है। फैक्ट्री के सहायक महाप्रबंधक पीके सिंह ने जानकारी दी कि पहले भी पेयजल हेतु कम्पनी ने समय-समय पर आवश्यक के क्षेत्र में नई जल तहसील परिवर्तन में वाटर कूलर लगाए हैं। फैक्ट्री प्रबंधन ने एईएन अरविंद कुमार मोणा एवं समस्त विद्युत विभाग कर्मचारियों का आभार व्यक्त किया।